

>

Title: Regarding construction of new post office building at Madhuban Bazaar in East Champaran of Bihar.

**श्रीमती रमा देवी (शिवहर):** माननीय अध्यक्ष महोदया, आपने मुझे शून्यकाल में बोलने का अवसर दिया, इसके लिए आपका बहुत-बहुत धन्यवाद करती हूँ।...(व्यवधान)

मेरे संसदीय क्षेत्रान्तर्गत पूर्वी चम्पारण जिला में मधुबन प्रखण्ड के मधुबन बाजार में 35-40 वर्ष पूर्व एक डाकघर की स्थापना हुई थी।...(व्यवधान) उस समय डाकघर का भवन उसकी अपनी भूमि पर ही अवस्थित था। लेकिन भवन की स्थिति जर्जर हो जाने के कारण पाँच वर्षों से वह किराये के मकान में चल रहा है, जिससे स्थानीय लोगों को काफी कठिनाई हो रही है।...(व्यवधान) डाकघर के पुराने भवन में कूड़े-कचरे का ढेर लगा हुआ है। डाकघर के लिए अपनी भूमि उपलब्ध होने के बावजूद किराये के मकान में डाकघर चलाने का कोई औचित्य नहीं है।...(व्यवधान) किराये के मकान में संचालित डाकघर में केन्द्र सरकार की महत्वाकांक्षी योजनाओं का लाभ पूरी तरह से आम लोगों तक नहीं पहुँच पा रहा है। इसलिए लोगों की माँग है कि डाकघर की अपनी पुरानी भूमि पर ही नये भवन का निर्माण कराया जाए।...(व्यवधान)

अतः मैं सदन के माध्यम से सरकार से अनुरोध करती हूँ कि जनहित में मधुबन डाकघर की भूमि पर नये भवन का निर्माण कराने की कार्रवाई शीघ्र की जाए ताकि सरकार की योजनाओं का लाभ आमजन तक सुविधाजनक रूप से पहुँच सके। इससे विभाग द्वारा दी जाने वाली किराये की राशि की भी बचत होगी।...(व्यवधान)

**माननीय अध्यक्ष:** श्री भैरों प्रसाद मिश्र, कुँवर पुष्पेन्द्र सिंह चन्देल और डॉ. कुलमणि सामल को श्रीमती रमा देवी द्वारा उठाये गये विषय से संबद्ध करने की अनुमति प्रदान की जाती है।